

21-10-2014

ఉదయము మురళి

ఓంశాంతి

'బాప్ దాదా'

మధువనము

“మధురమైన పిల్లలారా - మీ అందరినీ పరస్పరములో ఒకే మతము, మీరు స్వయమును ఆత్మ అని తెలుసుకొని ఒక్క తండ్రిని స్మృతి చేస్తారు కనుక భూతాలన్నీ పారిపోతాయి ”

ప్రశ్న:- పదమాపదమ్ భాగ్యశాలురుగా తయారయ్యేందుకు ముఖ్య ఆధారమేది?

సమా:- బాబా వినిపించే ఒక్కొక్క మాటను ధారణ చేయువారే పదమాపదమ్ భాగ్యశాలురుగా తయారవుతారు. బాబా ఏమి చెప్తున్నారు? రావణ సాంప్రదాయము వారేమి చెప్తున్నారు? అని మీకు మీరే పరిశీలించి నిర్ణయించండి. తండ్రి తెలిపిస్తున్న జ్ఞానాన్ని బుద్ధిలో ఉంచుకొని, స్వదర్శన చక్రధారులుగా తయారగుటే పదమాపదమ్ భాగ్యశాలురుగా అగుట. ఈ జ్ఞానము ద్వారానే మీరు గుణవంతులుగా అవుతారు.

ఓంశాంతి. ఆత్మిక తండ్రి చెప్తున్నారు - ఆంగ్లభాషలో తండ్రిని స్థిరిచ్యువల్ ఫాదర్ (ఆత్మిక తండ్రి) అని అంటారు. సత్యయుగానికి వెళ్లినప్పుడు అక్కడ ఇంగ్లీషు మొదలైన ఇతర భాషలేవియూ ఉండవు. సత్యయుగములో మన రాజ్యముంటుంది. అచ్చట మన భాష ఏది ఉంటుందో అదే నడుస్తుందని మీకు తెలుసు. తర్వాత ఆ భాష మారుతూ వస్తుంది. ఇప్పుడు అనేక భాషలున్నాయి. రాజుననుసరించి భాష వారిదే ఉంటుంది. సేవాకేంద్రములలో పిల్లలందరినీ ఒకే మతమని మీకు తెలుసు. స్వయమును ఆత్మ లని తెలుసుకొని, ఒక్క తండ్రిని మాత్రమే స్మృతి చేయాలి అప్పుడే భూతాలన్నీ పారిపోతాయి. ఆ తండ్రి పతితపావనులు. 5 భూతాలు అందరిలో ప్రవేశమై ఉన్నాయి. ఆత్మలోనే భూతాలు ప్రవేశిస్తాయి. ఆ భూతాలకు పేరు కూడా పెడ్తారు. దేహాభిమానము, కామము, క్రోధము..... మొదలైనవి. ఈశ్వరుడు సర్వవ్యాపి కారు. ఎప్పుడైనా ఎవరైనా ఈశ్వరుడు సర్వవ్యాపి అంటే, సర్వవ్యాపి ఆత్మలు అని, ఆత్మలలో 5 వికారాలు స్వర్వవ్యాపిగా ఉన్నాయని చెప్పండి. అంతేకాని అందరిలో పరమాత్మ విరాజమానముగా లేరు. పరమాత్మలో 5 భూతాలు ఎలా ప్రవేశిస్తాయి! తండ్రి ఒక్కొక్క మాటను బాగా ధారణ చేయుట వలన మీరు పదమాపదమ్ భాగ్యశాలురుగా అవుతారు. ఈ ప్రపంచములోని రావణ సాంప్రదాయమువారు ఏమంటున్నారు, తండ్రి ఏమంటున్నారు అని ఆలోచించి నిర్ణయము తీసుకోండి. ప్రతి ఒక్కరి శరీరములో ఆత్మ ఉంది. ఆత్మలో 5 వికారాలు ప్రవేశమై ఉన్నాయి, శరీరములో కాదు. ఆత్మయందు 5 వికారాలు లేక 5 భూతాలు ప్రవేశమవుతాయి. సత్యయుగములో ఈ 5 భూతాలు ఉండవు. దాని పేరే దైవీ ప్రపంచము. ఇది సైతాన్ ప్రపంచము. సైతాన్ అని, డెవిల్ అని అసురులను అంటారు. రాత్రికి పగలుకున్నంత వ్యత్యాసముంది. ఇప్పుడు మీరు పరివర్తనవుతారు. అచ్చట మీలో ఏ వికారముగాని, ఏ అవగుణముగాని ఉండదు. మీలో గుణాలు సంపూర్ణముగా ఉంటాయి. మీరు 16 కళా సంపూర్ణులుగా అవుతారు. మొదట అలా ఉండేవారు తర్వాత క్రిందకు దిగుతూ వచ్చారు. ఈ చక్రము గురించి, 84 జన్మల చక్రమెలా తిరుగుతూ ఉందో మీకిప్పుడే తెలిసింది. ఆత్మలైన మనకు స్వదర్శనము జరిగింది అనగా ఈ చక్ర జ్ఞానము లభించింది. లేస్తూ, కూర్చుంటూ, నడుస్తూ మీ బుద్ధిలో ఈ జ్ఞానముండాలి. తండ్రి జ్ఞానమును చదివిస్తున్నారు అనగా ఆత్మిక జ్ఞానమును చదివిస్తున్నారు. ఈ ఆత్మిక జ్ఞానమును

తండ్రి భారతదేశములోనే వచ్చి ఇస్తారు. మా భారతదేశమంటారు కదా. వాస్తవానికి హిందుస్థాన్ అనుట తప్పు. భారతదేశము స్వర్గముగా ఉండినప్పుడు కేవలము మన రాజ్యమే ఉండేది. ఇతర ధర్మమేదీ లేదు. నూతన ప్రపంచముగా ఉండేది. న్యూ ఢిల్లీ అని అంటారు కదా. ఢిల్లీ అసలు పేరు కాదు, ఫరిస్తాన్ అనేవారు. ఇప్పుడు కొత్త ఢిల్లీ, పాత ఢిల్లీ అని అంటారు. తర్వాత పాతదీ ఉండదు, కొత్తదీ ఉండదు. ఫరిస్తాన్ అని పిలువబడుతుంది. ఢిల్లీని ముఖ్య పట్టణము అని అంటారు. ఈ లక్ష్మీ నారాయణుల రాజ్యము వస్తుంది. ఇంకేదియూ ఉండదు. మన రాజ్యమే ఉంటుంది. ఇప్పుడు రాజ్యమే లేదు. అందుకే మా భారతదేశము అని అంటారు. రాజులు లేనే లేరు. పిల్లలైన మీ బుద్ధిలో జ్ఞానమంతా తిరుగుతూ ఉంటుంది. మొట్టమొదట ఈ విశ్వములో దేవదేవతల రాజ్యముండేది. ఇతర రాజ్యమే ఉండేది కాదు. **దేవతల సుఖ్యపట్టణము ఢిల్లీనే, యమునా నది తీరాన ఉండేది. దానిని ఫరిస్తాన్ అనేవారు.** అందుకే అది అందరినీ ఆకర్షిస్తుంది. అన్నింటికంటే పెద్దది. కరెక్టుగా మధ్యలో ఉంది.

మధురాతి మధురమైన పిల్లలూ! పాపాలు చేసి పాపాత్ములుగా అయ్యామని తెలుసుకున్నారు. సత్యయుగములో పుణ్యాత్ములుంటారు. తండ్రి వచ్చి పాపనముగా తయారుచేస్తారు. ఆ తండ్రిదే మీరు శివజయంతి కూడా జరుపుకుంటారు. జయంతి అనే పదము అందరికీ అన్వయిస్తుంది. అందుకే దీనిని శివరాత్రి అని అంటారు. రాత్రికి అసలైన అర్థము మీకు మాత్రమే తెలుసు. ఇతరులెవ్వరికీ తెలియదు. శివరాత్రి అంటే ఏమిటో గొప్ప-గొప్ప విద్వాంసులకే తెలియదు. ఇక పండుగ ఏమి జరుపుకుంటారు! రాత్రికి అర్థమేమిటో తండ్రి తెలుపుచున్నారు. **ఈ 5 వేల సంవత్సరముల చక్రములో సుఖ-దుఃఖాల నాటకముంది. సుఖమును పగలని, దుఃఖమును రాత్రి అని అంటారు. ఈ రాత్రికి -పగులుకు మధ్య సంగమయుగము వస్తుంది. అర్ధకల్పము వెలుగు, అర్ధకల్పము అంధకారము. భక్తి మార్గములో చాలా నెమ్మదిగా ముందుకు వెళ్తారు. ఇచ్చట ఒక్క సెకండు చాలు. చాలా సులభము. ఇది సహజ యోగము. మీరు మొదట ముక్తిధామానికి వెళ్లాలి. ఆ తర్వాత జీవన్ముక్తి యందు ఎంత సమయముండినారో పిల్లలైన మీ స్మృతిలో ఉంది. కానీ క్షణ క్షణము మర్చిపోతారు. యోగము అనే శబ్దము సరియైనది. వారిది శారీరక యోగము. ఇది పరమాత్మతో తత్వ యోగము. సన్యాసులు అనేక ప్రకారాల హఠయోగము మొదలైనవి నేర్చిస్తారు. అందువలన మనుష్యులు తికమకపడుతూ ఉంటారు. ఇప్పుడు తండ్రి కాక టీచరు కూడా వారే. కావున వారితో యోగము చేయాలి. పట్టుంది కదా. టీచరు ద్వారా చదువుకోవలసి వస్తుంది. పిల్లలు జన్మిస్తూనే మొదట తండ్రితో యోగముంటుంది. 5 సంవత్సరముల తర్వాత టీచరుతో యోగము చేయవలసి వస్తుంది. ఆ తర్వాత వానప్రస్థ స్థితిలో గురువుతో యోగము చేయాలి వస్తుంది. ముఖ్యముగా 3 సంబంధాలు గుర్తుంటాయి. అచ్చట వేరు వేరుగా ఉంటారు. ఇప్పుడు ఈ తండ్రి వచ్చేది ఒక్కసారి మాత్రమే. ఈ తండ్రి టీచరు అవుతారు. అద్భుతము కదా. ఇటువంటి తండ్రిని తప్పక స్మృతి చేయాలి. జన్మ-జన్మాంతరాలు వేరు వేరుగా స్మృతి చేస్తూ వచ్చారు. సత్యయుగములో కూడా తండ్రితో యోగముంటుంది. ఆ తర్వాత టీచరుతో ఉంటుంది. చదువుకొనుటకు వెళ్తారు కదా. అచ్చట గురువు అవసరముండదు ఎందుకనగా అందరూ సద్గతిలో ఉంటారు. ఈ విషయాలను స్మృతి చేయుటలో కష్టమేముంది? చాలా సులభము. దీనిని సహజయోగము అని అంటారు.**

అయితే ఇది అసాధారణమైనది. తండ్రి చెప్తున్నారు - నేను ఈ శరీరమును తాత్కాలికముగా అప్పు తీసుకున్నాను. అది కూడా చాలా కొంత సమయము కొరతే. 60 సంవత్సరాలకు వానప్రస్థ స్థితి అవుతుంది. 60 వస్తూనే చేతికి కర్ర వచ్చింది అని అంటారు. ఈ సమయములో అందరికీ చేతికర్రలొచ్చాయి. అందరూ వానప్రస్థ స్థితికి, నిర్వాణధామములోకి వెళ్తారు. అది మధురమైన ఇల్లు(స్వీట్ హౌమ్) అత్యంత మధురమైన ఇల్లు. దాని కొరతే ఎంతో భక్తి చేశారు. ఇప్పుడు చక్రములో తిరిగి వచ్చారు. మానవులకిది ఏ మాత్రము తెలియదు. కానీ మానవులు లక్షల సంవత్సరాల చక్రమని కల్పనలు, వృద్ధ ప్రలాపములు చేశారు. లక్షల సంవత్సరాలైతే విశ్రాంతి లభించదు. విశ్రాంతి లభించుటే కష్టమవుతుంది. మీకు విశ్రాంతి లభిస్తుంది. దానిని సైలెన్స్ హౌమ్, నిరాకార ప్రపంచము అని అంటారు. ఇది స్థూలమైన స్వీట్ హౌమ్, అది మూలమైన స్వీట్ హౌమ్. ఆత్మ అతిచిన్న రాకెట్. దానికంటే వేగవంతమైనదేదీ లేదు. ఇది అన్నింటికంటే వేగవంతమైనది. ఒక శరీరమును వదిలి తయారుగా ఉన్న మరొక శరీరములోకి పరుగు తీస్తుంది. ద్రామానుసారము ఆత్మ ఖచ్చితమైన సమయానికి పోయే తీరాలి. ద్రామా చాలా ఖచ్చితమైనది. ఇందులో ఏ పొరపాటూ లేదు. ఇదంతా మీకు తెలుసు. తండ్రి కూడా ద్రామానుసారము చాలా ఖచ్చితమైన సమయానికి వస్తారు. ఒక్క సెకండు కూడా వ్యత్యాసముండదు. ఇతనిలో భగవంతుడున్నారని ఎలా తెలుస్తుంది. జ్ఞానము తెలుపునప్పుడు, వారే కూర్చుని పిల్లలకు చెప్తారు. శివరాత్రి కూడా జరుపుకుంటారు కదా. నేను శివుడను, ఎప్పుడు ఎలా వస్తానో మీకు తెలియదు. శివరాత్రి, కృష్ణ రాత్రిని జరుపుకుంటారు. రాముని రాత్రి జరుపుకోరు ఎందుకనగా వ్యత్యాసముంది కదా. శివరాత్రితో పాటు కృష్ణరాత్రిని కూడా జరుపుకుంటారు. కానీ దానిని గురించి ఏ మాత్రము తెలియదు. ఇచ్చట ఉండేదే ఆసురీ రావణ రాజ్యము. ఇవి అర్థము చేసుకునే విషయాలు. ఇతడు బాబా వృద్ధులను బాబా అని అంటారు. చిన్న పిల్లలను బాబా అని అనరు. కొంతమంది పిల్లలను కూడా ప్రేమతో బాబా అని అంటారు. అందుకే వారు కూడా ప్రేమతో కృష్ణుని బాబా అని అన్నారు. పెద్దవారై పిల్లలు కలిగినప్పుడు తండ్రి అని అంటారు. కృష్ణుడు స్వయము రాకుమారుడు. అతనికి పిల్లలు ఎక్కడ నుండి వచ్చినారు? నేను వానప్రస్థ(అనుభవీ) శరీరములో వస్తానని తండ్రి చెప్తున్నారు. శాస్త్రాలలో కూడా ఈ విషయముంది. అయితే శాస్త్రాలలోని అన్ని మాటలు సరి కాదు. కొన్ని మాటలు సరిగ్గా ఉన్నాయి. బ్రహ్మ ఆయుష్షు అనగా ప్రజాపిత బ్రహ్మ ఆయుష్షు. ఆయన ఇప్పుడు తప్పక ఇచ్చటనే ఉంటాడు. బ్రహ్మ ఆయుష్షు మృత్యులోకములోనే సమాప్తమౌతుంది. ఇది అమరలోకము కాదు. దీనిని పురుషోత్తమ సంగమ యుగము అని అంటారు. ఇది మీ బుద్ధిలో తప్ప మరెవ్వరి బుద్ధిలోనూ ఉండదు.

తండ్రి కూర్చుని తెలిపిస్తున్నారు - మధురాతి మధురమైన పిల్లలారా, మీ జన్మల గురించి మీకు తెలియదు. మీరు 84 జన్మలు తీసుకుంటారని నేను చెప్తున్నాను. ఏ విధముగా? ఇది కూడా మీకు తెలిసిపోయింది. ఒక్కొక్క యుగము యొక్క ఆయుష్షు 1250 సంవత్సరాలని, ఒక్కొక్క యుగములో ఇన్ని జన్మలు తీసుకున్నారని కూడా తెలుసు. 84 జన్మల లెక్కాచారముంది కదా. 84 లక్షలంటే లెక్క చెప్పలేరు. దీనిని 84 జన్మల చక్రమని అంటారు. 84 లక్షలంటే గుర్తే ఉండదు. ఇచ్చట

ఎంతో అపారమైన దుఃఖముంది. దుఃఖమును కలిగించే పిల్లలే జన్మిస్తారు. దీనిని ఘోర నరకమంటారు. పూర్తిగా పాడైపోయిన వికారీ(భీ-భీ) ప్రపంచము. ఇప్పుడు మనము నూతన ప్రపంచమునకు వెళ్లుటకు ఏర్పాట్లు చేసుకుంటున్నామని పిల్లలైన మీకు తెలుసు. పాపాలు సమాప్తమైతే పుణ్యాత్మలుగా అవుతాము. ఇప్పుడు ఏ పాపమూ చేయరాదు. ఒకరి పై ఒకరు కామ ఖడ్గమును రుజిపించుట(వికారము కలిగి ఉండుట), ఆదిమధ్యాంతముల దుఃఖమునిస్తుంది. **ఇప్పుడు ఈ రాసణ రాజ్యము సమాప్తమౌతుంది. ఇది కలియుగ అంతిమ సమయము. ఇది అంతిమ మహాభార యుద్ధము. ఆ తర్వాత యుద్ధమే ఉండదు. అచ్చట ఏ యజ్ఞమూ రచింపబడదు. యజ్ఞమును రచించినప్పుడు అందులో స్వాస్ చేస్తారు. పిల్లలు తమ పాత సామాగ్రిని సంతటి స్వాస్ చేస్తారు. ఇది రుద్ర జ్ఞాన యజ్ఞముని తండ్రి తెలిపిస్తున్నారు.** శివుని రుద్రుడని అంటారు. రుద్రమాల అని అంటారు కదా. నివృత్తిమార్గములోని వారికి ప్రవృత్తి మార్గపు ఆచార వ్యవహారాలేవీ తెలియవు. వారు ఇల్లు-వాకిల్లు వదలి అడవులకు వెళ్లిపోతారు. దాని పేరే సన్యాసము. దేనిని సన్యసిస్తారు? ఇల్లు వాకిళ్ళను సన్యసిస్తారు. వట్టి చేతులతో బయటకు వస్తారు. ఇంతకు పూర్వము గురువులు చాలా పరీక్ష చేసేవారు, పని చేయించేవారు. మొదట బిడ్డాటనలో కేవలము పిండి లేక బియ్యము, ధాన్యము తీసుకునేవారు. వండిన పదార్థాలు స్వీకరించేవారు కాదు. వారు అడవులలోనే ఉండాలి. అచ్చట కంద-మూల ఫలములు లభిస్తాయి. సత్యప్రధానమైన సన్యాసులు ఈ పదార్థాలనే భుజిస్తారనే మహిమ ఉంది. ఇప్పుడైతే అడగాల్సిన పనే లేదు. ఏమేమో చేస్తారు. దీని పేరే వికారి ప్రపంచము. అది నిర్వికారి ప్రపంచము. ఇచ్చట అందరూ పతిత మానవులే. అందుకే దేవ-దేవతలకు బదులు హిందువులని పేరుంచుకున్నారు. తండ్రి అన్ని విషయాలు తెలిపిస్తూ ఉంటారు. మీరు నిజానికి అనంతమైన ఆ తండ్రి పిల్లలు. వారు మీకు 21 జన్మల వారసత్వమునిస్తారు. అందువలన **తండ్రి తన మధురాతి మధురమైన పిల్లలకు తెలియజేస్తున్నారు - మీ తల పై జన్మ-జన్మాంతరాల పాప భారముంది. పాపముల నుండి ముక్తి పొందుటకే మీరు నన్ను పిలుస్తారు. సాధు సత్పురుషులంతా “ఓ పతితపావనా.....” అని పిలుస్తూ ఉంటారు. కానీ అర్థము కొంచెము కూడా తెలియదు. ఊరికే పాడుతూ తాళాలు, చప్పట్లు చరుస్తూ ఉంటారు. ఎవరైనా పరమాత్మతో యోగమెలా చేయాలని, వారినెలా కలవాలని అడిగితే, పరమాత్మ సర్వవ్యాపి అని అంటారు. మార్గమును చూపడమంటే ఇదేనా? వేదశాస్త్రాలు చదివితే భగవంతుడు లభిస్తారని అంటారు. **తండ్రి అంటున్నారు - నేను ప్రతి 5 వేల సంవత్సరముల తర్వాత థ్రామా ప్లాను అనుసారముగా వస్తాను. ఈ థ్రామా రహస్యము తండ్రికి తప్ప మరివారికీ తెలియదు. లక్షల సంవత్సరాల థ్రామా ఉండనే ఉండదు. ఇప్పుడు తండ్రి చెప్తున్నారు - ఇది 5 వేల సంవత్సరాల మాట. కల్పకితము కూడా బాబా వచ్చి మన్మథాభవ లిని చెప్తారు. ఇది మహామంత్రము. ఇది మాయ పై విజయము పొందుకునే మంత్రము. తండ్రి కూర్చుని అర్థము తెలిపిస్తున్నారు. ఇతరులెవ్వరూ దారి తెలపలేరు. సర్వుల సద్గతిదాత ఒకే ఒక్కరు. మానవులెవ్వరూ చెప్పలేరు. దేవతలు కూడా చెప్పలేరు. అచ్చట సుఖమే సుఖము. అక్కడ ఎవ్వరూ భక్తి చేయరు. భగవంతుని కలుసుకొనుటకై ఇక్కడ భక్తి చేస్తారు. సత్యయుగములో భక్తి ఉండదు ఎందుకనగా 21 జన్మల వారసత్వము లభించింది. అందుకే దుఃఖములో స్థలిస్తే..... ఇచ్చట అంతలేని దుఃఖముంది.****

మాటిమాటికి “భగవంతుడా దయ చూపండి” అని అంటూ ఉంటారు. ఈ దుఃఖభరితమైన ప్రపంచము సదా ఉండదు. సత్య-త్రేతా యుగాలు గతించిపోయాయి. మరలా వస్తాయి. లక్షల సంవత్సరాలైతే జ్ఞాపకము కూడా ఉండదు. ఇప్పుడు ఆ తండ్రి జ్ఞానమంతా తెలియజేస్తున్నారు. తమ పరిచయమును కూడా ఇస్తున్నారు. అంతేకాక రచన యొక్క ఆదిమధ్యాంతముల రహస్యమును కూడా తెలిపిస్తున్నారు. 5 వేల సంవత్సరాల మాట. పిల్లలైన మీకు స్మృతిలోకి వచ్చేసింది. ఇప్పుడు పరాయి రాజ్యములో ఉన్నారు. మీకు మీ రాజ్యముండేది. ఇచ్చట యుద్ధము చేసి రాజ్యమును పొందుతారు. ఆయుధాలతో, మారణహోమాలతో రాజ్యమును పొందుతారు. పిల్లలైన మీరు యోగబలముతో రాజ్యమును స్థాపన చేస్తున్నారు. మీకు సతోప్రధాన ప్రపంచము కావాలి. పాత ప్రపంచము సమాప్తమై నూతన ప్రపంచము తయారవుతుంది. దీనిని కలియుగమని, పాత ప్రపంచమని అంటారు. నూతన ప్రపంచమును సత్యయుగమంటారు. ఇది మీ కల్పన అని సన్యాసులంటారు. సత్యయుగము ఇచ్చటనే ఉంటుంది. కలియుగము కూడా ఇచ్చటనే ఉంటుంది. తండ్రిని తెలుసుకున్నవారు ఒక్కరు కూడా లేరని తండ్రి తెలియజేస్తున్నారు. ఎవరికైనా తెలిస్తే పరిచయమిస్తారు కదా. సత్య, త్రేతా యుగాలంటే ఏమో ఎవ్వరికీ తెలియదు. పిల్లలైన మీకు ఆ తండ్రి బాగా తెలియజేస్తున్నారు. ఆ తండ్రికే సర్వమూ తెలుసు. అన్నియూ తెలిసినవారు అనగా జ్ఞానసాగరులు, సుఖసాగరులు, వారి ద్వారానే మనకు వారసత్వము లభిస్తుంది. తండ్రి జ్ఞానములో తమ సమానముగా తయారు చేస్తారు. అచ్చా!

మధురాతి మధురమైన అపూర్వామైన పిల్లలకు మాత - పిత, బాప్ దాదాల ప్రియస్మతులు మరియు గుడ్ మామింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఇది పాపముల నుండి ముక్తులయ్యే సమయము అందువలన ఇప్పుడు ఏ పాపమూ చేయరాదు. పాత సామగ్రినంతటనీ ఈ రుద్ర యజ్ఞములో స్వాహా చేయాలి.
2. ఇప్పుడు వానప్రస్థ స్థితి కనుక తండ్రి, శిష్యులతో పాటు సద్గురువును కూడా స్మృతి చేయాలి. స్వీట్ హోమ్ కు వెళ్ళుటకై ఆత్మను సతోప్రధానముగా పావనముగా తయారు చేసుకోవాలి.

వరదానము:- “సంబంధ-సంపర్కములోకి వస్తూ వజ్రముగా తయారై వజ్రమును చూచే

మచ్చలేని మణిగా(వజ్రముగా) కండి.”

బాప్ దాదా వజ్రముగా తయారై వజ్రమునే చూడండి అని శ్రీమతమునిస్తున్నారు. ఏ ఆత్మ అయినా నల్లని బొగ్గు వలె పూర్తి తమోగుణిగా ఉన్నా మీ దృష్టి పడ్తూనే వారి నలుపు(వికారీ తనము) తగ్గిపోవాలి. అమృతవేళ నుండి రాత్రి వరకు ఎంతమంది మీ సంపర్కములోకి వచ్చినా మీరు డైమండ్ గా తయారై డైమండ్ నే చూస్తూ ఉండండి. ఏదైనా విఘ్నానికి గాని, స్వభావానికి గాని వశమై వజ్రానికి మచ్చ అంటుకోరాదు. అనేక ప్రకారాలైన పరిస్థితులనే విఘ్నాలు వచ్చినా మీపై వాటి ప్రభావము పడనంత శక్తిశాలిగా కండి.

స్లోగన్:- “ మనసు, బుద్ధిని మనస్కతము నుండి ఖాళీగా ఉంచుకొనువారే ఆజ్ఞాకారులు ”